

പുരുഷനെ പോലെ പെരുമാറുക (തുടർച്ച)-സാക് പുനൻ

WFTW Malayalam 17April 2011

www.jeevamozhikal.org

ഈ ലാൻ, കൊളറാഡോയിൽ വെച്ച് നടന്ന പുരുഷൻമാർക്കുള്ള കോൺഫറൻസിൽ നൽകിയ സന്ദേശത്തിൽ നിന്നുള്ള സംക്ഷിപ്ത വിവരണം.

- നിങ്ങൾ മറ്റുള്ളവരെ നിസ്വാർത്ഥമായി സേവിച്ചാൽ ദൈവം നിങ്ങൾക്കായി ഒരു കൂട്ട നിരയെ അനുഗ്രഹം കരുതി വെയ്ക്കും - തന്റെ 12 ശിഷ്യന്മാർക്കായി 12 കൂട്ട നിറച്ചതു പോലെ (യോഹ.6:12,13).
- നിങ്ങൾ നിങ്ങളുടെ ജീവിതത്തിലെ സമയത്തിന്റേയും പണത്തിന്റേയും ശേഷിപ്പുകൾ പാഴായി പോകാതിരിക്കുവാൻ ശേഖരിച്ചു വെയ്ക്കാനുണ്ടോ? (യോഹ.6:12).
- യഥാർത്ഥ സമ്പന്നതയുടെ സുവിശേഷം ഇതാണ്: “സ്വർഗത്തിലെ സകല ആത്മീയ അനുഗ്രഹങ്ങളാലും ക്രിസ്തുവിൽ നമ്മെ അനുഗ്രഹിച്ചിരിക്കുന്നു”(എഫേ.1:3).
- നാം പരസ്പരം സ്നേഹിക്കുന്നു എന്നതാണ് നമ്മുടെ സഭയുടെ അടയാളം (യോഹ.13:35)
- ഒരു പ്രാദേശിക സഭ പണിയുമ്പോൾ ക്രിസ്തു ക്രൂശിന്മേൽ ഇടിച്ചു കളഞ്ഞ വേർപാടിന്റെ നടുച്ചവരുകൾ (ഭാഷ,ജാതി,സംസ്കാരം തുടങ്ങിയവയുടെ) വീണ്ടും പണിതാൽ നിങ്ങൾ ദൈവം മുമ്പാകെ കുറ്റക്കാരാകും (ഗല.2:18).
- ദൈവം പല പുരുഷന്മാരുടേയും പ്രാർത്ഥന കേൾക്കുന്നില്ല. കാരണം അവർ തങ്ങളുടെ ഭാര്യമാരോടൊത്ത് ജീവിക്കുമ്പോൾ അവർ ബലഹീന പാത്രങ്ങളെന്നും കൂട്ടവകാശികളെന്നും അറിഞ്ഞ് ആദരിക്കുന്നില്ല (1പത്രോ.3:7).
- നിരന്തരം തന്നെത്താൻ വിധിക്കുകയും ഒരിക്കലും മറ്റുള്ളവരെ വിധിക്കാതിരിക്കുകയും ചെയ്യുന്നവരാണ് ഈ ഭൂമിയിലെ ഏറ്റവും സന്തുഷ്ടരായ ആളുകൾ.
- താൻ തന്നെ ബലഹീനനാണ് എന്ന് സ്വയം അംഗീകരിക്കുന്നവനാണ് ദൈവികനായ ഒരു നേതാവ്. അത് കൊണ്ട് തന്നെ അദ്ദേഹം മറ്റുള്ളവരെ അറിവില്ലാത്തവരും വഴി തെറ്റി പോകുന്നവരും ആയി കണ്ട് പെരുമാറുന്നു. അല്ലാതെ അവരെ മത്സരികളും മർക്കടമുഷ്ടിക്കാരുമായി കാണുന്നില്ല (എബ്ര.5:1,2).
- പരിശുദ്ധാത്മാവ് എന്നാൽ “ദൈവഭയത്തിന്റെ ആത്മാവാണ്” (യെശ.11:2). അതുകൊണ്ട് നിങ്ങൾ ആത്മാവിനാൽ നിറഞ്ഞവനാണെങ്കിൽ ദൈവത്തോടുള്ള ഭയഭക്തിയും നിറഞ്ഞവനായിരിക്കും.
- ദൈവ വചനത്തിന് ഇരു വായ്ത്തലയുണ്ട്. ഒരു വായ്ത്തല നിങ്ങളെ തന്നെ വിധിക്കുന്നതിനും അടുത്തത് മറ്റുള്ളവരോട് പ്രഘോഷിക്കുന്നതിനും ആണ്. നിങ്ങളുടെ സഹോദരന്റെ കണ്ണിലെ കരട് എടുക്കണമെങ്കിൽ ആദ്യം നിങ്ങളുടെ സ്വന്തം കണ്ണിലെ കോലെടുത്തു കളയണം (മത്താ.7:5, എബ്ര.4:12).
- നിങ്ങൾ സ്വയം ക്രൂശെടുത്ത് ഒരു മാതൃകയാകാതെ മറ്റുള്ളവരോട് ക്രൂശെടുക്കാൻ പറയാൻ കഴിയുകയില്ല (മർക്കോ.8:34).
- ദൈവ സന്നിധിയിൽ സന്തോഷത്തിന്റെ പരിപൂർണ്ണതയുണ്ട് (സങ്കീ.16:11). പൂർണ്ണ സന്തോഷം നാം അനുഭവിക്കുന്നില്ലെങ്കിൽ അത് കാണിക്കുന്നത് നാം ദൈവ സന്നിധിയിൽ അല്ല എന്നതാണ്.
- പിതാവിന്റെ സന്നിധിയിലേക്കുള്ള (അതിവിശുദ്ധ സ്ഥലത്തേക്കുള്ള) ഏക വഴി ചീനപ്പെട്ട തിരശീലയിൽ കൂടിയാണ് - സ്വന്ത ഇച്ഛയെ വെടിഞ്ഞ്.
- ആളുകളെ തിരുത്തുവാൻ, അവർ അജ്ഞരാണ് എന്ന വിചാരത്തോടെ തുടങ്ങുക; അല്ലാതെ മത്സരികളാണെന്ന് കരുതരുത്. അതിനാൽ തിരുത്തലുകൾക്ക് പകരം ഉപദേശങ്ങൾ നൽകി തുടങ്ങുക.
- നമ്മുടെ മനസ്സാക്ഷിയുടെ പ്രതികരണശേഷി വർദ്ധിപ്പിക്കുവാൻ ദൈവമാഗ്രഹിക്കുന്നു - കേടായ ഒരു ത്രാസിന്റെ കേടുപാടുകൾ തീർത്ത് ചെറിയ ഒരു ഭാരം പോലും അറിയുന്ന തരത്തിലേക്ക് ആക്കുന്നത് പോലെ.

- പുതിയ നിയമത്തിന്റെ പ്രമാണങ്ങൾ കണ്ടെത്തേണ്ടത് പുതിയ നിയമത്തിലെ ഉപദേശഭാഗങ്ങളിൽ നിന്നാണ് (യേശുവിന്റേയും അപ്പൊസ്തലന്മാരുടേയും പഠിപ്പിക്കലുകളിൽ നിന്നും). അല്ലാതെ സുവിശേഷങ്ങളിലും പ്രവൃത്തികളുടെ പുസ്തകത്തിലും കാണുന്ന ചരിത്ര ഭാഗങ്ങളിൽ നിന്നല്ല. ഇല്ലെങ്കിൽ നിങ്ങൾ തെറ്റി പോകും.
- ദാഹത്താൽ വല്ലാതെ വലയുന്ന ഒരാൾ ഒരു ഗ്ലാസ് വെള്ളത്തെ വിലമതിക്കുന്നതുപോലെ അത്ര ദാഹമില്ലാത്തയാൾ വിലമതിക്കുകയില്ല. ആത്മാവിനായി വല്ലാതെ ദാഹിക്കുന്ന ഒരാൾക്ക് മാത്രമേ ദൈവം ആത്മാവിന്റെ ശക്തി നൽകുകയുള്ളൂ.
- ദൈവിക വാഗ്ദാനങ്ങൾ സ്വീകരിക്കുവാൻ നമുക്കുള്ള ഉത്സാഹത്തേക്കാൾ അധികം ഉത്സാഹം അത് നൽകുവാൻ ദൈവത്തിനുണ്ട് എന്ന കാര്യം വിശ്വസിക്കുന്നതാണ് യഥാർത്ഥ വിശ്വാസം.
- നദിയിലെ വെള്ളം പമ്പ് ചെയ്യേണ്ട. അത് തനിയെ ഒഴുകും. അത് പോലെ തന്നെയാണ് യേശു വാഗ്ദാനം ചെയ്ത ആത്മാവിൽ നിറഞ്ഞ ജീവിതവും (യോഹ.7:38).
- നാം ഈ കാര്യങ്ങൾ നിരന്തരം ധ്യാനിച്ചാൽ മാത്രമേ യേശുവിനോടുള്ള സ്നേഹം വർദ്ധിക്കുകയുള്ളൂ: 1.നമ്മോടുള്ള അവിടുത്തെ സ്നേഹം (1യോഹ.4:19). 2.നമുക്കെത്രമാത്രം ക്ഷമിച്ചു കിട്ടിയിരിക്കുന്നു (ലൂക്കോ.7:47).
- നിങ്ങൾ സ്വയം അനുഭവിക്കാതെ പരിശുദ്ധാത്മാവിൽ നിരയുന്നത് സംബന്ധിച്ച് വിശദീകരിക്കുവാൻ കഴിയും. തന്റെ തന്നെ ദഹനവ്യവസ്ഥ പ്രവർത്തിക്കാതിരിക്കെ ഒരു ഡോക്ടർക്ക് ദഹന വ്യവസ്ഥകളെ സംബന്ധിച്ച് വിശദീകരിക്കുവാൻ സാധിക്കുന്നത് പോലെ.
- കാത്തിരുന്നു ദൈവശബ്ദം കേൾക്കുവാനുള്ള അക്ഷമയും മടിയും കാരണമാണ് ക്രിസ്ത്യാനികൾ ഓടി നടന്ന് ദൈവത്തിനു വേണ്ടി എന്തെങ്കിലുമൊക്കെ ചെയ്യുന്നത് (ലൂക്കോ.10:42).
- യഥാർത്ഥ പ്രാർത്ഥന ഒരു വൃത്തം പോലെയാണ്. ദൈവം നമ്മുടെ ഉള്ളിൽ ഒരു ഭാരം തരുന്നയിടത് അത് തുടങ്ങുന്നു. നാം ആ ഭാരം വിശ്വാസത്തോടെയുള്ള പ്രാർത്ഥനയിലൂടെ ദൈവത്തിന് സമർപ്പിക്കുമ്പോൾ ആ വൃത്തം പൂർണ്ണമാകുന്നു. എല്ലാ പ്രാർത്ഥനയുടേയും ലക്ഷ്യം ദൈവ നാമത്തിന്റെ മഹത്വമാണ് (റോമ.11:36).
- ദൈവത്തിന് നിങ്ങളെ ഉപയോഗിക്കുവാൻ നിങ്ങൾ പ്രാപ്തനാകണമെന്നില്ല. നിങ്ങൾ ലഭ്യമായാൽ മതി.
- യേശു വേഗം മടങ്ങി വരുന്നുവെന്ന് പല വിശ്വാസികളും അവകാശപ്പെടുന്നു. എന്നാൽ അത് വിശ്വസിക്കുന്ന മട്ടിലല്ല അവർ ജീവിക്കുന്നത്.
- നമ്മെ പാപത്തിൽ നിന്നും രക്ഷിക്കുവാൻ ക്രിസ്തു ചെയ്തത് ഒരു പകുതി വേലയല്ല - നമ്മെ പൂർണ്ണമായും രക്ഷിക്കുവാൻ അവിടുത്തേക്ക് കഴിയും (എബ്ര.7:25).
- ദൈവസ്നേഹത്തിൽ നിങ്ങളെ തന്നെ സൂക്ഷിച്ചാൽ (യൂ.3:21) യേശു നിങ്ങളെ വീഴാതെ സൂക്ഷിക്കും (യൂ.3:24).
- നിങ്ങൾ ഒരു ഭാരമുള്ള നുകത്തിന്റെ കീഴിലാണെങ്കിൽ അതിനു കാരണം ചുറ്റുമുള്ള ആളുകളോ നിങ്ങൾക്ക് സഭയോടുള്ള മടുപ്പോ ആകാം. എന്നാൽ നിങ്ങളുടെ സ്വന്തം ജീവിത പരാജയങ്ങളാലാണ് മടുത്തിരിക്കുന്നതെങ്കിൽ നിങ്ങൾക്ക് യേശുവിന്റെ ലഘുവായ നുകം സ്വീകരിക്കാം (മത്താ.11:28-30).

സാത്താന്റെ തന്ത്രങ്ങൾ

- ക്രൂശിന്മേൽ താൻ തോൽപ്പിക്കപ്പെട്ടു എന്ന് ഓർക്കുവാൻ സാത്താൻ ഇഷ്ടപ്പെടുന്നില്ല. എന്നാൽ കഴിയുന്ന സമയങ്ങളിലെല്ലാം ആ കാര്യം അവനെ ഓർമ്മിപ്പിക്കുന്നതാണ് നിങ്ങളുടെ ലക്ഷ്യം.
- ദൈവം അരുളി ചെയ്ത സത്യങ്ങളെ സംശയിക്കുവാൻ സാത്താൻ പ്രേരിപ്പിക്കുന്നു (ഉല്പത്തി.3:1).
- ഒരു വിശ്വാസി ജഡപ്രകാരം ജീവിച്ചാൽ അവൻ നിശ്ചയമായും ആത്മീയമായി മരിക്കും എന്ന് ദൈവം പറയുന്നു (റോമ.8:13). എന്നാൽ സാത്താനും അനേക പ്രസംഗകരും പറയുന്നു നിങ്ങൾ ആത്മീയമായി മരിക്കുകയില്ലയെന്ന്. നിങ്ങളാരെ വിശ്വസിക്കും? ഏദൻ തോട്ടത്തിൽ ദൈവവും സാത്താനും പറഞ്ഞത് നിങ്ങൾ കാണുക (ഉല്പത്തി.2:17,3:14).
- പാപം നിങ്ങളുടെ മേൽ വരുത്തുന്ന ദുരവ്യാപകമായ പ്രത്യാഘാതങ്ങളെ നിങ്ങളിൽ നിന്നും മറയ്ക്കുവാൻ സാത്താൻ ശ്രമിക്കുന്നു.

- സ്വർഗത്തിൽ 2 പൂർണ്ണ സമയ പ്രവർത്തകരുണ്ട്. വിശ്വാസികൾക്കു വേണ്ടി പക്ഷപാതം ചെയ്യുന്ന യേശുവും (എബ്ര.7:25). വിശ്വാസിയെ കുറ്റപ്പെടുത്തുന്ന സാത്താനും (വെളി.12:10). നിങ്ങളുടെ പങ്കാളി ഇവരിലാരാണ്?
- മറ്റുള്ളവരെ കുറ്റപ്പെടുത്തുവാൻ നിങ്ങൾ പിശാചുമായി കൈകോർക്കുമ്പോൾ നിങ്ങൾ നിങ്ങളുടെ ജീവിതവും ഭവനവും തകർക്കുവാൻ അവൻ വാതിൽ തുറന്ന് കൊടുക്കുകയാണ്.
- നിങ്ങളെ ദ്രോഹിക്കുന്ന ഓരോ മനുഷ്യരെയും (യൂദാസിനെ പോലെ) നിങ്ങളുടെ സ്വർഗസ്ഥനായ പിതാവിൽ നിന്നുള്ള ചില വസ്തുക്കൾ കൊണ്ട് വന്ന് തരുന്ന ആളായി മാത്രം കാണുക (യോഹ.18:11, റോമ.8:28).
- നിങ്ങൾക്ക് അസൂയയുള്ള ആർക്കെങ്കിലും എന്തെങ്കിലും അപകടം സംഭവിക്കുമ്പോൾ നിങ്ങൾ രഹസ്യമായി സന്തോഷിച്ചാൽ നിങ്ങൾ ഇയ്യോബിന്റെ മൂന്ന് സ്നേഹിതരെ പോലെ സഹോദരന്മാരെ കുറ്റപ്പെടുത്തുന്നവന്റെ പങ്കാളിയായിരിക്കും.
- ഏഴാം ദിവസം ആദാം ദൈവത്തോടു കൂടി വിശ്രമിക്കുമ്പോൾ പിശാചിനവനെ പരീക്ഷിക്കുവാൻ കഴിഞ്ഞില്ല. തോട്ടത്തിലേക്ക് ദൈവത്തിന്റെ സാന്നിധ്യം ആദാം കൂടെ കൊണ്ടു പോയിരുന്നെങ്കിൽ അവൻ പാപം ചെയ്യുകയില്ലായിരുന്നു.
- ശോധനകളുടെ പോരാട്ട ഭൂമി (യേശുവിന് മരുഭൂമിയിലുണ്ടായത് പോലെ) നമ്മുടെ ചിന്താ മണ്ഡലമാണ്.
- പാപം നിങ്ങളുടെ വാതിൽക്കൽ കിടക്കുമ്പോൾ നിങ്ങൾ അതിനെ ഒരു പുച്ചുക്കുട്ടിയായിട്ടാണ് കാണുന്നതെങ്കിൽ നിങ്ങൾ വാതിൽ തുറന്നു കൊടുക്കും. എന്നാൽ അതിനെ നിങ്ങളെ വിഴുങ്ങുവാൻ ആഗ്രഹിക്കുന്ന ഒരു പുലിയായിട്ട് കണ്ടാൽ നിങ്ങൾ വാതിൽ മുറുകെ അടയ്ക്കും (ഉല്പത്തി.4:7).
- “കോപത്തിൽ നിന്നു സ്വതന്ത്ര്യം” എന്ന പരീക്ഷയിൽ കേവലം ജയിക്കുവാൻ മാത്രമുള്ള മാർക്ക് ആഗ്രഹിക്കുന്നവൻ അവന്റെ കോപത്തെ കുറിച്ച് കിടക്കയിലേക്ക് പോകും മുമ്പ് മാത്രം ഏറ്റു പറയുന്നു (എഫെ.4:26). എന്നാൽ നൂറു ശതമാനം മാർക്ക് വാങ്ങാൻ ആഗ്രഹിക്കുന്നവൻ ഉടനെ തന്നെ ഏറ്റു പറഞ്ഞ് ക്ഷമ ചോദിക്കുന്നു അങ്ങനെ കോപത്തെ പൂർണ്ണമായി തന്റെ ജീവിതത്തിൽ നിന്നും ഏകീകരണമായി പുറത്താക്കുന്നു.
- മൊഴിമാറ്റം: സാജു ജോസഫ്